

श्री.सि.रा. शिंदे, सॉलिसिटर -नि-सहसचिव,
विधी व न्याय विभाग, मंत्रालय,मुंबई यांना
पुनर्नियुक्ती देण्याबाबत

महाराष्ट्र शासन

विधी व न्याय विभाग

शासन निर्णय क्रमांक: इएसटी १०१३/प्र.क्र.१०३/का.दोन,

हुतात्मा राजगुरु चौक, मादाम कामा रोड,

मंत्रालय,मुंबई-४०० ०३२

तारीख: ३ जुलै २०१३

वाचा

- १) शासन निर्णय सामान्य प्रशासन विभाग क्रमांक: आरईएम-१५९५/प्र.क्र.४८/ ९५/१३,
दिनांक ९/११/१९९५
- २) शासन निर्णय सामान्य प्रशासन विभाग क्रमांक आरईएम १५०९/प्र.क्र.५८/२००९/१३,
दिनांक १४/१/२०१०
- ३) शासन अधिसूचना, विधी व न्याय विभाग क्र.पीईएन २३१३/प्र.क्र.७४/दोन,
दिनांक १/७/२०१३

प्रस्तावना —

विधी व न्याय विभाग, मंत्रालय,मुंबई येथील सॉलिसिटर-नि-सहसचिव या पदावर कार्यरत असलेले श्री. सि.रा.शिंदे हे दिनांक ३०/६/२०१३ (म.नं.) पासून नियत वयोमानानुसार शासन सेवेतून सेवानिवृत्त झाले आहेत. त्यांची सेवानिवृत्ती संदर्भ क्र.३ अन्वये अधिसूचित करण्यात आली आहे. सॉलिसिटर-नि-सहसचिव हे पद या विभागाच्या ई शाखेतील (शहरातील कज्जे व अभिहस्तांतरण शाखा) सर्वोच्च असे पर्यवेक्षकीय पद आहे. या शाखेतील कामकाज विशेषतः अभिहस्तांतरणाचे कामकाज अत्यंत तांत्रिक स्वरूपाचे व वैशिष्ट्यपूर्ण असून ते केवळ अनुभवातूनच आत्मसात केले जावू शकते. सेवाप्रवेश

नियमानुसार सॉलिसिटर-नि-सहसचिव हे पद सहायक सॉलिसिटर-नि-उप सचिव या निम्न संवर्गातील एकाकी पदावर कार्यरत असलेल्या अधिका-याच्या पदोन्नतीने किंवा सरळसेवेने किंवा न्यायिक अधिका-याच्या बदलीने भरण्याची तरतूद करण्यात आली आहे. सद्यःस्थितीत निम्न संवर्गातील सहायक सॉलिसिटर-नि-उप सचिव हे एकाकी पद रिक्त असल्याने तसेच निम्न संवर्गात या पदावर उमेदवार उपलब्ध नसल्याने नजिकच्या काळात पदोन्नतीने उमेदवार उपलब्ध होणार नाही. तसेच अपगांचे आरक्षण सुनिश्चित करण्यासाठी विभागाकडून पाठविण्यात आलेल्या प्रस्तावावर सामाजिक न्याय विभागाकडून अंतिम निर्णय झालेला नसल्यामुळे या पदाचे मागणीपत्र महाराष्ट्र लोकसेवा आयोगास पाठविणे अद्याप शक्य झाले नाही. तसेच या पदाची कर्तव्ये /जबाबदारी हाताळण्यासाठी तूर्त तांत्रिक अर्हता/अनुभव विभागामधील इतर अधिका-यांकडे नाही. परिणामी या पदाचा अतिरिक्त कार्यभार देण्यासाठी पात्र उमेदवार उपलब्ध नाही. या सर्व बाबी लक्षात घेता सॉलिसिटर-नि-सहसचिव या सर्वोच्च पर्यवेक्षकीय पदाचे कामकाज हाताळण्यास अनुभवाची आवश्यकता असल्याने तसेच सरळसेवेने किंवा न्यायिक अधिका-याच्या बदलीने उमेदवार लगेचच उपलब्ध होण्याची शक्यता नसल्याने एक तात्पुरती व्यवस्था म्हणून श्री.सि.रा.शिंदे यांना सॉलिसिटर-नि-सहसचिव या पदावर पुनर्नियुक्ती देण्याचा प्रस्ताव शासनाच्या विचाराधीन होता.

शासन निर्णय

संदर्भ क्र. १ व २ येथील शासन निर्णयातील तरतुदी विचारात घेऊन, श्री. सि.रा.शिंदे यांना ते ज्या पदावरून सेवानिवृत्त झाले आहेत त्या पदावर म्हणजे सॉलिसिटर-नि-सहसचिव या पदावर खालील अटी व शर्तीच्या अधीन राहून सार्वजनिक हितास्तव पुनर्नियुक्ती देण्यास शासन मंजूरी देत आहे.

१) दिनांक ३/७/२०१३ (म.पू.) पासून दोन वर्षे किंवा महाराष्ट्र लोकसेवा आयोगाकडून सदर पदावर सुयोग्य उमेदवार उपलब्ध होईपर्यन्तचा कालावधी किंवा सॉलिसिटर-नि-सहसचिव या पदावर पदोन्नतीसाठी पात्र उमेदवार उपलब्ध होईपर्यन्तचा कालावधी यांपैकी जे अगोदर घडेल तोपर्यन्तच्या कालावधीसाठी पुनर्नियुक्ती देण्यात येत आहे. या कालावधीनंतर सदर पुनर्नियुक्ती आपोआप संपुष्टात येईल त्यासाठी वेगळे आदेश काढण्याची आवश्यकता रहाणार नाही.

२) श्री.सि.रा.शिंदे यांची पुनर्नियुक्तीनंतरची सेवा निवृत्ती वेतन मिळण्याकरिता अर्हताकारी सेवा म्हणून ग्राह्य धरली जाणार नाही.

३) श्री.सि.रा.शिंदे यांची पुनर्नियुक्तीच्या कालावधीतील वेतन व भत्ते महाराष्ट्र नागरी सेवा (निवृत्ती वेतन) नियम १९८२ च्या नियम १५७ व १५८ नुसार निश्चित करण्यात येतील.

२. याबाबत होणारा खर्च " २०५२-सचिवालयीन सर्वसाधारण सेवा-०९०-सचिवालय, विधी व न्याय विभाग, वेतन (मागणी क्र.जे-२) (संकेतांक क्रमांक २०५२०२५९०१) या अर्थसंकल्पिय लेखाशीर्षाखाली खर्ची टाकण्यात यावा व त्या त्या वर्षाच्या मंजूर अनुदानातून भागविण्यात यावा.

३. सदर आदेश सामान्य प्रशासन विभाग व वित्त विभागाच्या अनौपचारिक संदर्भ क्र. अनुक्रमे ६६/१३ दिनांक २३/४/२०१३ व १५८/२०१३/सेवा ७, दिनांक २०/५/२०१३ अन्वये प्राप्त झालेल्या त्या विभागांच्या सहमतीनुसार निर्गमित करण्यात येत आहेत.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१३०७०११६३९१६१७१२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि.कि.आल्हाट)

सहसचिव(प्रशा)

प्रत,

१. मा.मुख्यमंत्र्यांचे प्रधान सचिव, मंत्रालय, मुंबई
२. मा.मुख्य सचिव, महाराष्ट्र शासन, मंत्रालय, मुंबई
३. मा.प्रधान सचिव व विधी परामर्शी, विधी व न्याय विभाग, मंत्रालय, मुंबई

४. मा. सचिव(विधी विधान) विधी व न्याय विभाग,मंत्रालय,मुंबई
५. महालेखापाल-१, (लेखा व अनुज्ञेयता/लेखापरीक्षा) महाराष्ट्र,मुंबई
६. ६श्री.एस.आर.शिंदे,सॉलिसिटर-नि-सहसचिव,विधी व न्याय विभाग,मंत्रालय,मुंबई
७. विभागातील सर्व सह/उप/अवर सचिव
८. विभागातील सर्व शाखा/कार्यासने
९. अधिदान व लेखाधिकारी,मुंबई
१०. निवासी लेखापरीक्षा अधिकारी,मुंबई
११. वित्त विभाग/सेवा-७,मंत्रालय,मुंबई
१२. सामान्य प्रशासन विभाग/का.१३,मंत्रालय,मुंबई
१३. गोपनीय लिपिक/हजेरी लिपिक/निवड नस्ती/वैयक्तिक नस्ती